

24 11 2024

**SUNDAY**

**7.15 PM**

ஆகாஷ்வாணி  
தலைப்புச் செய்திகள்

1. நாட்டின் கலாச்சாரத்தை பறைசாற்றும் வகையிலான ஆவணங்களை பராமரிக்க வேண்டியதன் அவசியத்தை பிரதமர் திரு நரேந்திர மோடி வலியுறுத்தியுள்ளார்.
2. நாடாளுமன்ற அமர்வுகளில் உறுப்பினர்கள் கண்ணியத்தை கடைபிடிக்க வேண்டும் என்று மக்களவைத் தலைவர் திரு ஓம். பிரீலா கேட்டுக்கொண்டுள்ளார்.
3. வெளியுறவு அமைச்சர்கள் நிலையிலான ஜி-7 மாநாட்டில் பங்கேற்பதற்காக அத்துறைக்கான அமைச்சர் டாக்டர் ஜெய்சங்கர் இன்று இத்தாலி சென்றடைந்தார்.
4. ஜார்கண்ட் மாநிலத்தில் புதிய அரசு அமைப்பதற்கு ஜார்கண்ட் முக்தி மோர்ச்சா கட்சி உரிமை கோரியுள்ளது.
5. **Yokohama** சேலஞ்சர் டென்னிஸ் போட்டியில், இந்தியாவின் **Saketh Myneni** - லெபனானின் **Benjamin Hassan** இணை பட்டம் வென்றது.

-- இனி விரிவான செய்திகள் ----

<<<<<<>>>>>

நாட்டின் கலாச்சாரத்தை பறைசாற்றும் வகையிலான ஆவணங்களை பராமரிக்க வேண்டியதன் அவசியத்தை பிரதமர் திரு நரேந்திர மோடி வலியுறுத்தியுள்ளார்.

அகில இந்திய வானொலியில் இன்று ஒலிபரப்பான மக்களிடையே மனம் திறந்துபேசும் மன் கி பாத் நிகழ்ச்சியில் உரையாற்றிய அவர், இதனை தெரிவித்தார்.

வாய்ஸ் டைட் - பிரதமர் (1) - 45 செகண்ட்ஸ்

வெளிநாடுவாழ் இந்தியர்கள் தங்களுக்கென தனி அடையாளத்தை ஏற்படுத்திக்கொண்டுள்ளதாக பிரதமர் கூறினார்.

வாய்ஸ் டைட் - பிரதமர் (2) - 38 செகண்ட்ஸ்

இளைஞர்கள் இடையே தலைமைப்பண்பு மற்றும் சேவை உணர்வை ஏற்படுத்துவதில் தேசிய மாணவர் படை முக்கிய பங்கு வகிப்பதாக அவர் தெரிவித்தார்.

விவேகானந்தரின் 162-ஆவது பிறந்த தினத்தையொட்டி, வரும் ஜனவரி மாதம் தில்லியில் உள்ள பாரத் மண்டபத்தில் இளைஞர்கள் தங்களது சிந்தனைகளை வெளிப்படுத்தும் வகையில் மகா கும்பமேளா நிகழ்ச்சிக்கு ஏற்பாடு செய்யப்பட்டுள்ளதாக அவர் தெரிவித்தார்.

வளர்ச்சியடைந்த இந்தியாவை கட்டமைப்பதில் இளைஞர்களின் பங்கு முக்கியத்துவம் வாய்ந்தது என்று அவர் குறிப்பிட்டார்.

மூத்த குடிமக்களிடையே இணையதள மோசடிகள் குறித்த விழிப்புணர்வு ஏற்படுத்தப்பட வேண்டும் என்று பிரதமர் வலியுறுத்தினார்.

குழந்தைகளின் படைப்பாற்றலை அதிகரிக்க செய்வதற்கான நடவடிக்கைகள் மேற்கொள்ளப்பட்டு வருவதாகவும் பிரதமர் தெரிவித்தார்.

பிரதமர் ஆற்றிய இந்த உரையின் முழு தமிழாக்கம் சென்னை அகில இந்திய வானொலியில் இன்று இரவு 8 மணிக்கு மறுஒலிபரப்பு செய்யப்படுகிறது.

தமிழகம் மற்றும் புதுச்சேரியில் உள்ள அனைத்து வானொலி நிலையங்களும் இதனை அஞ்சல் செய்யும்.

<<<<<<>>>>>>>>

நாடாளுமன்ற அமர்வுகளில் உறுப்பினர்கள் கண்ணியத்தை கடைபிடிக்க வேண்டும் என்று மக்களவைத் தலைவர் திரு ஓம் பிரலா கேட்டுக்கொண்டுள்ளார்.

ஆகாஷ்வாணியின் செய்திப்பிரிவுக்கு பிரத்யேக பேட்டியளித்த அவர், ஆக்கப்பூர்வமான விவாதங்களில் உறுப்பினர்கள் பங்கேற்று செயல்படுவார்கள் என நம்பிக்கை தெரிவித்தார்.

இடஒதுக்கீடு தொடர்பான கேள்வி ஒன்றுக்கு பதிலளித்த அவர், சமூகத்தில் விளிம்பு நிலையில் உள்ள மக்களின் முன்னேற்றத்திற்கு இடஒதுக்கீடு அவசியம் என்பதில் பிரதமர் திரு நரேந்திர மோடி உறுதியுடன் உள்ளதாக குறிப்பிட்டார்.

நாட்டின் அரசியலமைப்புச் சட்டத்தின்மீது மக்கள் நம்பிக்கை வைத்துள்ளதாக திரு ஓம் பிரலா தெரிவித்தார்.

<<<<<<>>>>>>>>

நாடாளுமன்றத்தில் எந்தவொரு விவகாரம் குறித்தும் விவாதிக்க அரசு தயாராக உள்ளது என்று நாடாளுமன்ற விவகாரங்கள் துறை அமைச்சர் திரு கிரண் ரிஜிஜு தெரிவித்துள்ளார்.

புதுதில்லியில் இன்று நடைபெற்ற அனைத்துக்கட்சி கூட்டத்திற்கு பின்னர் செய்தியாளர்களிடம் பேசிய அவர், நாடாளுமன்றத்தில் அவை நடவடிக்கைகள் சுமுகமாக நடைபெறுவதை எதிர்க்கட்சிகள் உறுதி செய்ய வேண்டும் என்று கேட்டுக்கொண்டார்.

மணிப்பூர் நிலவரம், வட இந்தியாவில் நிலவும் வேலைவாய்ப்பின்மை, காற்று மாசுபாடு உள்ளிட்ட பல்வேறு விவகாரங்கள் குறித்து நாடாளுமன்றத்தில் விவாதிக்கப்பட வேண்டும் என்று காங்கிரஸ் வலியுறுத்தியுள்ளது.

நாளை தொடங்கவுள்ள நாடாளுமன்ற குளிர்கால கூட்டத்தொடர் அடுத்த மாதம் 20-ஆம் தேதிவரை நடைபெறவுள்ளது.

நாளை மறுநாள் அரசியலமைப்பு தினம் கொண்டாடப்படுவதையொட்டி, அன்றைய தினம் அவை நடவடிக்கைகள் நடைபெறாது என்று எமது செய்தியாளர் தெரிவிக்கிறார்.

<<<<<<>>>>>>>>

ஜார்கண்ட் மாநிலத்தில் புதிய அரசு அமைப்பதற்கு, ஜார்கண்ட் முக்தி மோர்ச்சா கட்சித் தலைவர் திரு ஹேமந்த் சோரன், அம்மாநில ஆளுநரை சந்தித்து உரிமை கோரினார்.

இதனையடுத்து, ஆளுநர் திரு சந்தோஷ்குமார் கங்குவார், ஆட்சி அமைக்குமாறு திரு ஹேமந்த் சோரனுக்கு அழைப்பு விடுத்தார்.

இம்மாதம் 28-ஆம் தேதி பதவியேற்பு விழா நடைபெறும் என்று திரு ஹேமந்த் சோரன் தெரிவித்துள்ளார்.

முன்னதாக, புதிய ஆட்சி அமைப்பதற்கு ஆதரவாக கூட்டணி கட்சிகளின் சார்பில், 56 சட்டப்பேரவை உறுப்பினர்களின் ஆதரவு கடிதத்தை ஆளுநரிடம் அவர் இன்று வழங்கினார்.

இதனிடையே, இன்று நடைபெற்ற கூட்டணி கட்சிகளை சேர்ந்த சட்டப்பேரவை உறுப்பினர்கள் கூட்டத்தில் திரு ஹேமந்த் சோரன், சட்டப்பேரவைக்குழு தலைவராக ஒருமனதாக தேர்ந்தெடுக்கப்பட்டார்.

<<<<<<>>>>>>>>

வெளியுறவுத்துறை அமைச்சர் டாக்டர் ஜெய்சங்கர், மூன்று நாள் அரசு முறைப்பயணமாக இன்று இத்தாலி சென்றடைந்தார்.

அங்கு நடைபெறவுள்ள ஜி-7 நாடுகளின் வெளியுறவுத்துறை அமைச்சர்கள் பங்கேற்கும் கூட்டத்தில் அவர் கலந்துகொள்கிறார்.

இதனிடையே, அந்நாட்டு வெளியுறவுத்துறை அமைச்சரை சந்தித்து, இருதரப்பு உறவுகள் குறித்து பேச்சுவார்த்தை நடத்துகிறார்.

ரோமில் நடைபெறவுள்ள **Mediterranean** பேச்சுவார்த்தையிலும் அவர் பங்கேற்கிறார்.

அங்கு, இந்திய தூதரக கட்டிட வளாகத்தையும் டாக்டர் ஜெய்சங்கர் திறந்துவைக்கிறார்.

<<<<<<>>>>>>

கோவாவில் நடைபெற்றுவரும் சர்வதேச திரைப்பட விழாவில், எதிர்கால படைப்பாற்றல் சிந்தனை விருதுகள் இன்று அறிவிக்கப்பட்டன.

சிறந்த திரைப்படத்திற்கான விருதை குல்லு திரைப்படம் பெற்றுள்ளது.

சிறந்த நடிகருக்கான விருது புஷ்பேந்திரகுமாருக்கும், சிறந்த நடிகைக்கான விருது விஷாக்கா நாயக்-குக்கும் வழங்கப்பட்டது.

இந்த திரைப்பட விழாவில் 100 இளம் பங்கேற்பாளர்கள் தெரிவு செய்யப்பட்டு, அவர்கள் ஐந்து குழுக்களாக பிரிக்கப்பட்டு, 48 மணிநேரத்தில் குறும்படம் தயாரிப்பதற்கான இலக்கு நிர்ணயிக்கப்பட்டது.

<<<<<<>>>>>>

கிராமப்புற பெண்களின் முன்னேற்றத்திற்காக மகாத்மா காந்தி வேலைவாய்ப்பு உறுதித்திட்டத்தை மத்திய அரசு செயல்படுத்தி வருகிறது.

இத்திட்டம் தங்களுக்கு பயனளித்துள்ளதாக தமிழகத்தின் விழுப்புரம் மாவட்டத்தை சேர்ந்த பயனாளிகள் எமது செய்தியாளரிடம் தெரிவித்தனர்.

(வாய்ஸ் டைட் - பயனாளிகள் - 38 செகண்ட்ஸ்)

<<<<<<>>>>>>

விளையாட்டுச் செய்திகள்

**Yokohama** சேலஞ்சர் டென்னிஸ் போட்டியில், இந்தியாவின் **Saketh Myneni** - லெபனானின் **Benjamin Hassan** இணை பட்டம் வென்றது.

ஐப்பானில் இன்று நடைபெற்ற ஆடவர் இரட்டையர் பிரிவு இறுதியாட்டத்தில் இந்த இணை 6-2, 6-4 என்ற செட் கணக்கில், ஆஸ்திரேலியாவின் **Baydon – Puttergill** இணையை வென்றது.

-----

சர்வதேச ஸ்குவாஷ் போட்டியில் இந்தியாவின் **Anahat Singh** பட்டம் வென்றார்.

மும்பையில் இன்று நடைபெற்ற மகளிர் பிரிவு இறுதிப்போட்டியில் அவர், 11-4, 11-3, 11-1 என்ற நேர் செட் கணக்கில், சுக வீராங்கனையான **Shameena Riaz**-ஐ வென்றார்.

-----

இந்தியாவுக்கு எதிரான முதலாவது டெஸ்ட் கிரிக்கெட் போட்டியில் 534 ரன் எடுத்தால் வெற்றி என்ற இலக்குடன் ஆடிவரும் ஆஸ்திரேலியா அணி தனது இரண்டாவது இன்னிங்சில் ஆட்டநேர இறுதியில் 3 விக்கெட் இழப்பிற்கு 12 ரன் எடுத்துள்ளது.

**Perth**-ல் நடைபெற்று வரும் இப்போட்டியின் மூன்றாவது நாளான இன்று, தனது இரண்டாவது இன்னிங்ஸை தொடர்ந்து ஆடிய இந்தியா ஆறு விக்கெட் இழப்பிற்கு 487 ரன் எடுத்திருந்த நிலையில், ஆட்டத்தை முடித்துக்கொள்வதாக அறிவித்தது.

விராட் கோலி அபாரமாக ஆடி சதம் அடித்தார்.

இந்தியா முதல் இன்னிங்ஸில் 150 ரன்னுக்கும், ஆஸ்திரேலியா முதல் இன்னிங்ஸில் 104 ரன்னுக்கும் ஆட்டமிழந்தன.

<<<<<<END>>>>>>